

॥ ઓં શ્રીપરમાત્મને નમઃ ॥

॥ અથ દ્વાદશોઽધ્યાયઃ ॥

॥ ભક્તિ યોગઃ ॥

અર્જુન ઉવાચ

એવં સતતયુક્તા યે ભક્તાસ્ત્વાં પર્યુપાસતે ।

યે ચાપ્યક્ષરમવ્યક્તં તેષાં કે યોગવિત્તમાઃ ॥ ૧૨-૧॥

શ્રીભગવાનુવાચ

મય્યાવેશ્ય મનો યે માં નિત્યયુક્તા ઉપાસતે ।

શ્રદ્ધયા પરયોપેતાઃ તે મે યુક્તતમા મતાઃ ॥ ૧૨-૨॥

યે ત્વક્ષરમનિર્દેશ્યં અવ્યક્તં પર્યુપાસતે ।

સર્વત્રગમચિન્ત્યં ચ કૂટસ્થમચલં ધ્રુવમ્ ॥ ૧૨-૩॥

સન્નિયમ્યેન્દ્રિયગ્રામં સર્વત્ર સમબુદ્ધયઃ ।

તે પ્રાપ્નુવન્તિ મામેવ સર્વભૂતહિતે રતાઃ ॥ ૧૨-૪॥

કલેશોધિક્તરસ્તેષામ્ અવ્યક્તાસકતચેતસામ્ ॥

અવ્યક્તાહિ ગતિર્દુઃખં દેહવદ્ધિરવાપ્યતે ॥ ૧૨-૫॥

યે તુ સર્વાણિ કર્માણિ મયિ સન્ન્યસ્ય મત્પરાઃ ।

અનન્યેનૈવ યોગેન માં ધ્યાયન્ત ઉપાસતે ॥ ૧૨-૬॥

તેષામહં સમુદ્ધર્તા મૃત્યુસંસારસાગરાત્ ।

ભવામિ ન ચિરાત્પાર્થ મય્યાવેશિતચેતસામ્ ॥ ૧૨-૭॥

મય્યેવ મન આધત્સ્વ મયિ બુદ્ધિં નિવેશય ।  
નિવસિષ્યસિ મય્યેવ અત ઊર્ધ્વં ન સંશયઃ ॥ ૧૨-૮॥

અથ ચિત્તં સમાધાતું ન શકનોષિ મયિ સ્થિરમ્ ।  
અભ્યાસયોગેન તતઃ મામિચ્છાપ્તું ધનઞ્ચ ॥ ૧૨-૯॥

અભ્યાસેઽપ્યસમર્થોઽસિ મત્કર્મપરમો ભવ ।  
મદર્થમપિ કર્માણિ કુર્વન્સિદ્ધિ મવાપ્સ્યસિ ॥ ૧૨-૧૦॥

અથૈતદપ્યશકતોઽસિ કર્તુ મધોગમાશ્રિતઃ ।  
સર્વકર્મફલત્યાગં તતઃ કુરુ યતાત્મવાન્ ॥ ૧૨-૧૧॥

શ્રેયો હિ જ્ઞાનમભ્યાસાત્ જ્ઞાનાદ્ધ્યાનં વિશિષ્યતે॥  
ધ્યાનાત્કર્મફલત્યાગઃ ત્યાગાચ્છાન્તિરનન્તરમ્ ॥ ૧૨-૧૨॥

અદ્રેષ્ટા સર્વભૂતાનાં મૈત્રઃ કરુણ એવ ચ ।  
નિર્મમો નિરહક્રુરઃ સમદુઃખસુખઃ ક્ષમી ॥ ૧૨-૧૩॥

સન્તુષ્ટઃ સતતં યોગી યતાત્મા દૃઢનિશ્ચયઃ ।  
મય્યર્પિતમનોબુદ્ધિઃ યોમદ્ભક્તઃ સ મે પ્રિયઃ ॥ ૧૨-૧૪॥

યસ્માન્નોદ્વિજતે લોકઃ લોકાન્નોદ્વિજતે ચ યઃ ।  
હર્ષામિર્ષભયોદ્વેગૈઃ મુક્તો યઃ સ ચ મે પ્રિયઃ ॥ ૧૨-૧૫॥

અનપેક્ષઃ શુચિર્દક્ષઃ ઉદાસીનો ગતવ્યથઃ ।  
સર્વારમ્ભપરિત્યાગી યો મદ્ભક્તઃ સ મે પ્રિયઃ ॥ ૧૨-૧૬॥

યો ન દૃષ્યતિ ન દ્રેષ્ટિ ન શોચતિ ન કાંક્ષતિ ।  
શુભાશુભપરિત્યાગી ભક્તિમાન્યઃ સ મે પ્રિયઃ ॥ ૧૨-૧૭॥

સમઃ શત્રૌ ચ મિત્રે ચ તથા માનાપમાનયોઃ ।  
શીતોષ્ણાસુખદુઃખેષુ સમઃ સજ્ઞ વિવર્જિતઃ ॥ ૧૨-૧૮॥

તુલ્યનિન્દાસ્તુતિર્મૌની સન્તુષ્ટો યેન કેનચિત્ ।  
અનિકેતઃ સ્થિરમતિઃ ભક્તિમાન્ મે પ્રિયો નરઃ ॥ ૧૨-૧૯॥

યે તુ ધર્મ્યામૃતમિદં યથોક્તં પર્યુપાસતે ।  
શ્રદ્ધાના મત્પરમાઃ ભક્તાસ્તેઽતીવ મે પ્રિયાઃ ॥ ૧૨-૨૦॥

॥ ઐં તત્સદિતિ શ્રીમદ્ ભગવદ્ગીતાસુ ઉપનિષત્સુ બ્રહ્મવિદ્યાયાંયોગશાસ્ત્રે  
શ્રીકૃષ્ણાર્જુનસંવાદે ભક્તિયોગો નામ દ્વાદશોઽધ્યાયઃ ॥ ૧૨॥

With Blessings from:

Sri. Sri. Sugunendra Theertha Swamiji, Puthige Mutt, Udipi, India

Sri Krishna Vrundavana, NJ, USA

<http://krishnavrunda.org/>